



وفا و مہر

از قلم سجل سعید

!السلام علیکم

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔
آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں ورڈ فائل یا ٹیکسٹ فارم میں میل کریں

novelsclubb@gmail.com

آپ ہمارے فیس بک، انسٹا پیج اور واٹس ایپ کے ذریعے بھی ہم سے رابطہ کر سکتے ہیں۔

FB PAGE:

NOVELSCLUBB

INSTA:

NOVELSCLUBB

WHATSAPP:

03257121842

"وفا و مہر"

از سجل سعید

سرخ جوڑے میں دلہن بنی وہ اپنے کچھ گھنٹے پہلے بنے مجازی خدا کا انتظار کر رہی تھی..
جسے وہ نام سے زیادہ جانتی بھی نہ تھی۔

ٹانگیں بیڈ سے نیچے لٹکائے ہاتھ گود میں رکھے وہ اپنے آنے والی زندگی کے بارے میں
سوچ رہی تھی..

www.novelsclubb.com

دروازہ کھلنے کی آواز پر اس نے سراٹھا کر دیکھا۔

آنے والا کچھ زیادہ جلدی میں تھا جو کمرے میں آتے ہی ڈریسنگ روم میں گھس گیا۔

تھوری دیر کے بعد وہ دوبارہ نمودار ہوا ہاتھ میں ہینڈ کیری تھا جسے وہی چھوڑ کر وہ بیڈ کی
جانب آیا۔

"ایک ایمر جنسی کے سلسلے میں مجھے لاہور جانا پڑ رہا ہے 'دو سے تین دن لگ سکتے ہیں.. آپ کو کسی چیز کی ضرورت ہوئی تو ملازمہ سے کہہ دیجئے گا' اور اگر آپ کو اپنے میکے جانا ہو تو ڈرائیور بھی موجود ہے۔۔ اس گھر میں آپ کو کسی قسم کا مسئلہ نہیں ہوگا" سنجیدہ سی آواز میں اس نے اپنا مدعا بیان کیا۔

وہ ہنوز سر جھکائے اسکو سن رہی تھی۔

پھر والٹ سے چند نوٹ نکال کر بیڈ سائڈ پر رکھے۔۔

"یہ کچھ پیسے ہیں 'ضرورت پڑ سکتی ہے' اپنی بات مکمل کر کے وہ مٹرا 'ہینڈ کیری پکڑا اور کمرے سے نکلتا چلا گیا۔

اسکے جانے کے بعد 'دعا' نے سراٹھایا۔۔

ہاتھ بڑھا کر دراز کھولا اور اسکے رکھے پیسوں کو دراز میں ڈال دیا۔

اپنا ہنگا سنبھالتی اٹھی 'ڈریسنگ کے سامنے کھڑے ہوتے خود کو جیولری کے بوجھ سے آزاد کیا 'اور ڈروپ سے ہلکا پھلکا سا سوٹ لے کر واش روم میں گھس گئی۔

فریش ہونے کے بعد ساری چیزوں کو انکی جگہ پر رکھا اور بیڈ پر دراز ہو گئی۔

وقت اتنی جلدی بدلے گا اسکے وہم و گمان میں بھی نہ تھا۔

وہ بہت چھوٹی تھی جب اسکے ماں باپ ایک حادثے میں گزر گئے۔ تب اکلوتی خالہ نے اسکو اپنی آغوش میں لے لیا۔

خالہ کی کسی دوست کی بیٹی کی شادی تھی جس میں خالہ نے اسکو بھی زبردستی گھسیٹ لیا۔

فنکشن کے دوران اشعر احمد کی بہن کو وہ پسند آگئی۔ جو خاص آسٹریلیا سے اپنے اکلوتے بھائی کے رشتہ مشن کے لیے آئی تھیں۔

کچھ دن بعد رشتے کے ساتھ نوار د بھی ہو گئیں۔

رشتہ ہر حساب سے بہترین تھا 'کھاتا پیتا گھرانہ، چھوٹی سی فیملی' و جاہت سے بھرپور اشعر احمد۔

اعتراض بس اس بات پر ہوا کہ اشعر شادی شدہ اور ایک بچے کا باپ تھا، بیوی کی سات ماہ پہلے وفات ہوئی تھی۔

حناء آپا نے انکا یہ اعتراض بھی دور کر دیا کہ یہ شادی وہ صرف اپنے بھائی کے لیے کروانا چاہتی ہیں، کیونکہ انکے پیچھے وہ بالکل تنہا ہے۔۔ بچے کی دیکھ بھال کے لیے نینی موجود ہے، دعا بچے کی کوئی ذمہ داری نہ ہوگی۔

دعا کی مرضی پوچھی گئی تو اس نے سارا معاملہ خالہ اور خالو کے سپرد کر دیا، بچپن سے پالا تھا تو اسکے فیصلوں کا حق بھی انہی کو ہونا چاہیے تھا۔

بس پھر جھٹ رشتہ اور پٹ بیاہ والا کام ہوا۔

بیڈ پہ لیٹی وہ گزرے حالات پر نظر ثانی کر رہی تھی..

اتنا تو اسے اندازہ تھا کہ یہ شادی سراسر حناء آپا کی خواہش تھی، مگر شادی کی پہلی ہی رات چند گھنٹوں کی دلہن کو چھوڑ کر جانا سے بالکل بھی نہ بھایا تھا۔

حناء آپا تو رخصتی کے تھوڑی دیر بعد ہی اپنے بھائی کا خیال رکھنے اور ایسی بہت سی نصیحتیں کرتیں آسٹریلیا کو روانہ ہو چکی تھیں کیونکہ وہ اپنے دو بچے پیچھے چھوڑ کر آئی تھیں۔

یو نہی سوچتے سوچتے اسکی آنکھ لگ گئی۔



فجر کے وقت اسکی آنکھ کھلی۔

نماز اور تسبیح کر کے وہ دوبارہ سو گئی۔ www.novelsclubb.com

دوبارہ اسکی آنکھ کھلی تو دن کے بارہ بج رہے تھے، پیٹ میں الگ چوہے ناچ رہے تھے۔

فریش ہو کر وہ کمرے سے نکلی اور سیڑھیاں اترتی لاؤنج میں پہنچی۔

ایک نظر پورے گھر کو دیکھتے اس نے دل ہی دل میں گھر کی خوبصورتی اور نفاست کو سراہا تھا۔

کچن سے نکلتی ملازمہ نے نئی نویلی دلہن کو دیکھا تو دوڑ کر دعا کے پاس آئی۔

"السلام علیکم بیگم صاحبہ" ملازمہ نے مؤدبانہ اور خوشگوار انداز میں سلام کیا۔

"وعلیکم السلام" دعا نے مسکراتے ہوئے جواب دیا۔

"آپ ناشتے میں کیا لیں گی بیگم صاحبہ" ملازمہ نے پوچھا۔

"بریڈ کے ساتھ فل فرائیڈ ایگ اور چائے"

"آپ بیٹھیں جی میں ابھی آپ کا ناشتہ لائی" ملازمہ کہتے کچن کی طرف چل دی۔

وہ ابھی ناشتہ کرنے میں مصروف تھی جب اسے بچے کے رونے کی آواز آئی۔

آواز سنتے ہی وہ چونکی تھی۔

خالہ نے اشعر کے بچے کا زکریا کیا تھا، شادی اور پھر اشعر کے رفوچکر ہونے کے چکر میں وہ

بچے کو تو بالکل فراموش کر چکی تھی۔

"یہ بچہ کس کارورہا ہے؟" اس نے تحقیق کے طور پہ ملازمہ سے پوچھا۔

"جی اشعر صاحب کا بیٹا ہے" دعانے اس وقت ملازمہ کے چہرے پہ واضح ہمدردی دیکھی تھی۔۔

ناشتہ وہیں چھوڑ کر وہ آواز کے تعاقب میں چل دی۔۔

جس کمرے کے دروازے کے آگے وہ رُکی وہ اسکے اور اشعر کے کمرے سے ایک کمرہ چھوڑ کر تھا۔۔

ہاتھ بڑھا کر دروازہ کھولا تو اندر کا منظر دیکھ کر اسے بیک وقت خیرت اور غصہ آیا تھا۔

کمرے کے وسط میں پڑے بے بی کارٹ میں ایک بے حد خوبصورت اور صحت مند بچہ زار و قطار رو رہا تھا،

جبکہ اسکی گورننس بیڈ پہ آڑی تر چھی لیٹی، کانوں میں ہیڈ فونز لگائے موسیقی کا شغل فرما رہی تھیں۔۔

آگے بڑھتے دعانے بے بی کارٹ سے بچے کو اپنے بازوؤں میں لیا۔ غالباً وہ سونے کے لئے کندھے کی تلاش میں تھا،

دعا کے ساتھ لگتے ہی اس نے خاموش ہوتے آنکھیں موند لیں۔۔

نینی ہنوز اپنی سابقہ پوزیشن میں لیٹی تھی۔

دعا بچے کو ساتھ لگائے نینی کے فارغ ہونے کے انتظار میں تھی۔

بلا آخر اس نے کروٹ بدلی تو سامنے اپنی نئی بیگم صاحبہ اور انکے ہاتھ میں بے بی کو دیکھتے بجلی سی تیزی سے اٹھی۔۔

"اس۔ سوری میم وہ میں بس ابھی۔۔" خود کو کلیئر کرتے وہ بری طرح جزبہ ہوئی تھی۔۔

دعا سنجیدگی سے اس کے چہرے کے اتار چڑھاؤ ملاحظہ فرماتی رہی، پھر چند ثانیے کے بعد

www.novelsclubb.com

بولی۔۔

"بہتر یہی ہوگا کہ جس کام کے لئے آپ کو رکھا گیا ہے آپ اسکو اچھے سے سرانجام دیں،

آپ کی تفریح کی وجہ سے بچہ رور و کرہ لکان ہو گیا لیکن آپ کو آواز تک نہ پہنچی۔۔"

سنجیدہ لہجے میں نینی کو ٹوکتے دعانے بچے کو کارٹ میں لٹایا اور اس پر کمبل درست کیا۔۔

نینی شرمندگی کے مارے سر جھکائے کھڑی تھی۔۔

"بے بی کا نام کیا ہے" بچے کو دیکھتے دعا نے نینی سے پوچھا۔۔

"ج۔ جی میم علی شیر نام ہے"

پھولے پھولے گالوں والے سرخ و سفید، گول مٹول سے علی شیر پر دعا کو بے حد ترس آیا تھا۔۔ اسکی ماں زندہ ہوتی تو یہ شہزادوں سا بچہ نینی کی لاپرواہی کا شکار نہ ہو رہا ہوتا۔۔

دعا کو اس وقت اشعر پہ بھی تپ چڑھی تھی جس نے بنا دیکھے بھالے اپنا بیٹا لاپرواہ نینی کے حوالے کیا ہوا تھا۔۔

ایک سنجیدہ سی نظر نینی پہ ڈالتی وہ کمرے سے باہر نکل گئی۔۔

اسکے جاتے ہی نینی نے سکھ کا سانس لیا۔۔ آج تک اشعر کی غیر موجودگی میں وہ اپنی مرضی کرتی آئی تھی پر جیسے ہی اشعر کے آنے کا وقت ہوتا، اس قدر پرو فیشنل انداز اپنایا جاتا کہ علی شیر بھی حیران ہو جاتا ہوگا۔۔

سارا دن وہ بھولائی بھولائی سی سارے گھر میں گھومتی رہی۔۔

نظریں بار بار علی شیر کے کمرے کی جانب اٹھ رہی تھیں، پر وہاں جانے کے ہمت نہ کر پائی۔۔

خیرت کی بات تھی کہ ایک دفعہ بھی نینی اسکو باہر نہ لے کر آئی تھی، یا شاید آج کی جھاڑ کی وجہ سے وہ سامنے نہ آنا چاہتی تھی۔۔

دل بار بار اسکی طرف ہمک رہا تھا، جانے کیا کر رہا ہوگا، نینی پھر سے لا پرواہی نہ برت رہی ہو۔۔

کئی سوچیں اسکے دماغ میں گردش کر رہی تھیں جنکو تھپک کر اس نے سلانے کی کوشش کی۔۔

بیڈپہ لیٹے کروٹ بدل بدل کر وہ تھک چکی تھی، پر نیند تو جیسے کوسوں دور تھی۔۔

شال سنبھالتے اٹھی اور کمرے سے باہر نکل گئی۔۔

دبے پاؤں چلتے وہ ایک کمرہ چھوڑ کر دوسرے کمرے کے دروازے تک پہنچی۔۔

بنا آواز کئے دروازہ کھول کر اندر داخل ہوئی۔۔

لیمپ کی روشنی میں وہ چھوٹے چھوٹے قدم اٹھاتی بیڈ تک پہنچی۔۔

علی شیر دونوں ہاتھ منہ میں ڈالے، اپنی پوری آنکھیں کھولے چھت کو ٹکڑ ٹکڑ دیکھ رہا تھا جبکہ نینی صاحبہ اسکی طرف پیٹھ کئے خراٹے بھر رہی تھیں۔۔

www.novelsclubb.com

دعا کو ایک دفعہ پھر سخت تاؤ چڑھا تھا۔۔ خود پہ ضبط کرتے اس نے علی شیر کو اٹھا کر کندھے

سے لگایا اور دوسرے ہاتھ سے اسکے دودھ بنانے والی اشیاء کی باسکٹ پکڑی اور آہستہ سے

دروازہ بند کر کے اپنے کمرے کی جانب بڑھ گئی۔۔

اپنے کمرے میں آکر علی شیر کو بیڈ پر لٹایا اور باسکٹ سے دودھ کا ڈبہ، تھر ماس اور فیڈر نکال کر ٹیبل پر رکھا۔

دودھ کے ڈبے پر لکھی ہدایت کے مطابق دودھ بنایا اور چیزیں سمیٹتی وہ علی شیر کو گود میں لیتی بیڈ پر بیٹھ گئی۔۔

علی شیر فیڈر پیتے اپنی بڑی بڑی گرے آنکھیں کھولے دعا کو دیکھ رہا تھا، جو ابادعا بھی اسے دیکھ کر مسکراتی رہی۔۔

فیڈر پینے کے دوران ہی وہ سوچکا تھا، دعا نے فیڈر اسکے منہ سے نکال کر بیڈ سائیڈ پر رکھا اور احتیاط سے اسکو لٹاتی خود بھی دراز ہو گئی۔۔

اسکے چہرے کے ایک ایک نقوش کو دیکھتی وہ کئی دفعہ دل ہی دل میں ماشا اللہ بول چکی تھی۔۔

ایک عجیب سی اٹریکشن تھی، جب سے اسکو روتے دیکھا تھا دعا سارا وقت بے چین رہی، اب بھی نیند نہ آنے کی وجہ بھی وہی تھا۔

اسکے ماتھے پہ پیار دیتے آرام سے اپنے بازؤں میں لیا، ایک سکون سا تھا جو اسکو اپنے اندر اترتا محسوس ہوا۔

پورے دل سے ایک فیصلہ کرتی وہ آنکھیں موند چکی تھی۔

صبح ہوتے ہی اس نے نینی کی عدالت لگائی تھی۔

"سو نیا صاحبہ آپکا بہت شکریہ اب تک آپ نے شیر کا خیال رکھا، لیکن اب میرے خیال میں آپ کی ضرورت نہیں رہی اسلئے آپ کی طرف جتنا بھی حساب بنتا ہے مجھے بتادیں"

سنجیدہ سے لہجے میں بولتی وہ نینی کی آنکھیں کھول چکی تھی۔

"لیکن میم میں نے کیا کیا ہے، اگر آپ کل کی بات پہ غصہ ہیں تو میں معافی چاہتی ہوں آئندہ میں خیال رکھوں گی! پلیز آپ مجھے جا ب سے نہ نکالیں" نینی نے التجائی لہجہ اپنایا تھا۔

"کل کی کوئی بات ہی نہیں ہے مس سونیا اب شیر کو آپ کی ضرورت نہیں رہی۔۔۔ اسکی ماں آچکی ہے اب" بازو سینے سے لپیٹے، نینی کو دیکھتے اعتماد سے گویا ہوئی۔ نینی کا منہ تو ماں کے نام پر کھلا تھا اسکی اطلاع کے مطابق تو دعا صرف اشعر کی وائف کے طور پہ آئی تھی۔

"مجھے سر اشعر نے جا ب پہ رکھا تھا انکی غیر موجودگی میں کہیں نہیں جاؤں گی" سونیا کا ضدی انداز دیکھ کر دعا کی حیرانگی تو دیدنی تھی۔

"مس سونیا آپ کو یاد نہیں تو میں کروادیتی ہوں کہ میں مسز اشعر احمد ہوں اور میری کسی بھی بات پہ انکو کس قسم کا اعتراض نہ ہوگا"۔۔۔ اف بلا کا اعتماد تھا اشعر سن لیتا تو یقیناً شک میں آجاتا۔

اور پھر اگلے آدھے گھنٹے میں اس نے اشعر کے دیے پیسوں سے نینی کا حساب کیا اور اسکو چلتا کیا۔۔

اسے لاہور آئے دو دن ہو چکے تھے، دو دن تو میٹنگز کے چکر میں اسے خود کا ہوش بھی نہ رہا۔۔

اس وقت ہوٹل کے روم میں بیٹھا وہ اپنی بیوی جسے پہلے دن وہ چھوڑ آیا تھا کے بارے میں سوچ رہا تھا'

تھوڑا بہت افسوس ہوا لیکن یہاں آنا بھی ضروری تھا۔۔

جلدی میں وہ اپنے بیٹے کو بھی نہ دیکھ سکا جو اب اسے یاد آ رہا تھا۔۔

زارا اشعر کی چچا زاد تھی، بڑوں کی مرضی سے شادی ہوئی جسے دونوں نے نبھایا تھا۔
ایک سال کے عرصے میں وہ بہت اچھی بیوی ثابت ہوئی تھی لیکن بد قسمتی سے اچھی ماں بننے کا موقع قدرت نے اسکو نہ دیا تھا۔

علی شیر کی پیدائش کے دوران بی بی شوٹ کر جانے سے وہ اپنے بیٹے کو دیکھے بغیر خالق حقیقی سے جا ملی۔

اشعر اسکے جانے کے بعد بالکل تنہا ہو چکا تھا۔

شروع شروع میں اس نے علی شیر کو خود سے الگ نہ کیا تھا وہ اسکی دیکھ بھال خود کرتا لیکن وہ آفس چھوڑ کر گھر بھی نہ بیٹھ سکتا تھا۔

حناء اپنے شادی کے لئے بہت فورس کیا پر اسکا ایک ہی ڈر تھا کہ جانے آنے والی اسکے بیٹے کے ساتھ کیسا سلوک کرے۔

علی شیر کے لئے نینی کا انتظام کیا گیا۔۔

دن میں نینی اسکی دیکھ بھال کرتی 'شام میں سونے تک وہ اشعر کے پاس رہتا۔۔

حناء آپا سے اپنے بھائی کی تنہائی برداشت نہ ہو رہی تھی تبھی اشعر کے نہ نہ کرنے کے باوجود انہوں نے اسے اس رشتے میں باندھ ہی دیا۔۔

دعا کی طرف خالہ کی کال آئی تھی 'اللہ نے انکو اپنے گھر مہمان بننا نصیب فرمایا تھا 'کل شام کی فلائٹ سے وہ اور خالو عمرہ کی سعادت حاصل کرنے کے لئے روانہ ہونے والے تھے۔۔


www.novelsclubb.com

دعا نے علی شیر کو ساتھ لیا اور ڈرائیور کے ساتھ خالہ کی طرف چل دی۔۔

"تم نے بہت اچھا فیصلہ کیا ہے دعا لیکن اب تمہیں پورے دل سے اپنی ذمہ داری نبھانا ہوگی "خالہ نے دعا کی بات سنتے اسے سراہا تھا۔۔

"آپ اللہ کے گھر جا کر میرے حق میں دعا کیجئے گا خالہ کہ وہ مجھے ثابت قدم رکھے" انکا ہاتھ پکڑے وہ ان سے کہہ رہی تھی۔۔

"انشا اللہ" خالہ نے اسے اپنے ساتھ لگایا اور دعا کی گود میں بیٹھے شیر کے ماتھے پر بوسہ دیا جو اب نیند میں جانے کی تیاریوں میں تھا۔۔



علی شیر کی ساری ذمہ داری دعا نے اپنے اوپر لے لی تھی۔۔

ملازمہ کے ساتھ مل کر شیر کی وارڈروب بھی اپنے کمرے میں سیٹ کر دی۔۔

دعا نے نوٹ کیا تھا کہ وہ بالکل بھی تنگ نہ کرتا تھا جہاں بیٹھا جائے، وہاں بیٹھا سب کو دیکھتا رہتا البتہ دعا کے ساتھ وہ کافی مانوس ہو چکا تھا'

اسکے ساتھ وہ ہر وقت کھلکھلاتا ہوا ہی پایا جاتا گویا نینی کو نکالنے کا فیصلہ اسے بھی پسند آیا تھا۔

یہ نینی کی مہربانی تھی کہ سات ماہ کا بچہ ابھی تک صرف دودھ پر ہی تھا دعانے پہلی فرصت میں لسٹ بنا کر ڈرائیور سے سارا سامان منگوایا جس میں سریلیک، دلیہ اور ایسی بہت سی نرم غذائیں تھیں۔

وہ شیر کے سارے کام اپنے ہاتھوں سے کرتی اس کے استعمال کی ہر چیز اپنے ہاتھوں سے دھوتی۔

دعا کو بے حد خوشی ہوئی جب شیر نے پہلی دفعہ میں سریلیک آرام سے کھا لیا اسے خود میں بھینچتے خوب پیار کیا تھا۔

آج چار دن کے بعد اسکی واپسی ہوئی تھی، لاؤنج میں قدم رکھتے وہ رکا، سامنے کا منظر اسکے لیے حیران کن تھا۔

دعا صوفی پہ بیٹھی تھی جبکہ شیر اسکی گود میں بیٹھا خوب کھلکھلا رہا تھا۔

اپنی خیرت پہ قابو پاتا وہ آگے بڑھا۔

"اسلام علیکم" انکے قریب جاتے اشعر نے سلام کیا۔

آواز پہ وہ ٹھٹک کے مڑی تھی پھر شیر کو اٹھائے کھڑی ہوئی۔

"و علیکم السلام" شیر نے اشعر کو دیکھتے خوب زور و شور سے اپنے بازو اکٹھے تھے، صاف

واضح تھا کہ وہ اپنے باپ کے پاس جانا چاہتا ہے۔

اشعر مسکراتے اسکی جانب بڑھا اور دعا سے لے کر اسے اٹھاتے صوفی پہ لیٹے کے انداز

سے بیٹھ گیا۔

دعا نکوا ایک نظر دیکھتے کچن کی جانب چل دی، چند لمحوں بعد ہاتھ میں چھوٹی ٹرے میں پانی کا گلاس پکڑے انکی جانب بڑھی۔۔

"پانی" ٹرے آگے کرتے اسے مخاطب کیا۔۔

ایک نظر اسکو دیکھتے وہ سیدھا ہوا اشکر یہ کرتے گلاس پکڑا گلاس خالی کر کے واپس اسے تھما دیا۔۔

"با۔۔ با۔۔" شیر نے باپ کو دوبارہ متوجہ کیا۔۔

اسکے منہ سے باپ کو پکارتے سن کر دعا کو خیرت ہوئی تھی جبکہ اشعر مسکراتا اسکی طرف متوجہ ہو چکا تھا۔۔

غالباً اشعر نے ہی اسے سکھایا تھا۔۔

باپ بیٹے کے لاڈ دیکھ کر وہ اندازہ کر چکی تھی کہ شیر اشعر سے کتنا پیچھے ہے، اور اسے اچھا لگا تھا۔۔

وہ اپنے باپ کا عکس تھا، گویا خوبصورتی اس نے اپنے باپ سے چرائی تھی۔۔

"کھانا؟" دعا نے ایک لفظی پوچھا۔

"نہیں صرف چائے" اسے دیکھتے اشعر نے جواب دیا۔

دعا سر ہلاتے کچن کی طرف بڑھ گئی۔

چائے پینے کے بعد وہ اپنے کمرے کی طرف چل دیا، دعا کو وہ کافی تھکا ہوا لگا تھا، اسکے آرام کی خاطر وہ شیر کو اٹھائے لاؤنج میں ہی بیٹھی رہی کیونکہ اسے یقین تھا شیر باپ کو دیکھ کر پھر سے اسکی طرف ہمکنے لگے گا۔

شیر کو دودھ پلانے کے بعد وہ سلاچکی تھی، احتیاط سے اسکو اٹھاتے وہ اپنے کمرے کی جانب بڑھ گئی۔

دروازہ کھول کر دیکھا تو اشعر بیڈ پر بیٹھالیپ ٹاپ پہ مصروف تھا۔

کھٹکے کی آواز پہ اس نے سر اٹھایا، دعا شیر کو اپنے بازوؤں میں لئے بیڈ کی جانب بڑھ رہی تھی،
اشعر کو ایک دفعہ پھر خیرت ہوئی تھی۔۔

شیر کو بیڈ کے وسط میں لٹانے کے بعد وہ اشعر کو دیکھے بغیر ڈریسنگ روم میں گھس گئی۔۔

چنبچ کر کے وہ ڈریسنگ کے سامنے بیٹھتی اپنے بالوں کی ڈھیلی چٹیا بنانے لگی۔۔

"شیر مس سونیا کے پاس سوتا ہے" شیشے میں اسکا عکس دیکھتے بات کا آغاز کیا۔۔

"مس سونیا کو چھٹی دے دی میں نے" اسکو دیکھے بغیر اپنے کام میں مصروف جواب دیا۔۔

"کیا انکو چھٹی چاہیے تھی" اشعر نے نا سہجی سے پوچھا۔۔

"میں نے انکو مستقل چھٹی دے دی ہے" ہنوز اسی پوزیشن میں بیٹھے جواب دیا۔

اشعر کو شدید خیرت ہوئی تھی، بیڈ سے اٹھتا وہ اسکی جانب آتے کچھ فاصلے پر کھڑا ہو گیا۔۔

"وہ کافی عرصے سے یہاں تھیں ایسے اچانک مجھے بتائے بغیر آپ نے انکو کیوں نکالا" وہ

خیرت اور تھوڑی سی خفگی لئے پوچھ رہا تھا۔۔

دعا کھڑی ہوتی اسکی طرف مڑی۔۔

"اشعر صاحب وہ ایک انتہائی غیر ذمہ دار عورت تھیں" بازو سینے پہ لپیٹے وہ اسے حیران پہ حیران کر رہی تھی۔۔

(خیر عورت تو نہیں تھیں) وہ بس سوچ سکا تھا۔۔

"مجھے اندازہ نہیں تھا اس بات کا میں جلد کوئی دوسری نینی کا بندوبست کر لوں گا تب تک آپ کو تھوڑی تکلیف کرنی پڑے گی" اسے دیکھتے وہ کہہ رہا تھا۔۔

دعا نے کچھ کہنے کو منہ کھولا پھر ارادہ بدلتے وہ سر ہلاتی بیڈ پہ سوئے ہوئے شیر کے ساتھ دراز ہو گئی۔۔

اشعر وہیں کھڑے دیکھتا رہا جب اسکی آواز آئی۔۔

"لائٹ آف کر دیں پلیز شیر جاگ جائے گا"

اپنی جگہ سے ہلتے وہ بیڈ کی طرف آیا، اپنا لیپ ٹاپ پکڑا، اور لائٹ آف کرتے صوفے کی جانب بڑھ گیا۔۔

دعا نے کن آنکھیوں سے اسے صوفے کی طرف جاتے دیکھا اور سکون سے شیر کو اپنے حصار میں لیتی آنکھیں موند گئی۔۔

اپنا کام ختم کر کے وہ صوفے سے اٹھ کر بیڈ کی جانب بڑھا، بیڈ پر دراز ہوتے اپنے پہلو میں سوئے شیر اور اسکو اپنے حصار میں لئے دعا کو دیکھا۔۔

وہ یک ٹک اسے دیکھ رہا تھا، بلاشبہ وہ خوبصورت اور کم عمر تھی۔۔

(حناء آپاہوں اور ہلکے پہ ہاتھ رکھیں ناممکن) سوچتے ہوئے وہ کروٹ بدل کر سونے کی کوشش کرنے لگا۔۔

دن اپنی رفتار سے گزر رہے تھے، دعا پہلے سے بھی زیادہ شیر کے قریب ہو چکی تھی اور شیر وہ تو تھا ہی اسکا گرویدہ لیکن باپ کے آفس سے آنے کے بعد وہ اسے بھی بھول جاتا تھا، اس وقت دعا کو وہ پورا سیاسی بچہ لگتا تھا۔۔

اشعر سے اسکی ضرورت سے زیادہ بات نہیں ہوتی تھی اور اشعر تو تھا ہی کم گو، آفس سے آنے کے بعد وہ شیر کے ساتھ مصروف ہو جاتا اور اسکے سونے کے بعد دیر تک وہ آفس ورک کرتا۔۔

دعا کو شیر کا خیال رکھتے دیکھ اشعر کو خوشی اور خیر انگی دونوں ہوئی تھی لیکن اسکے باوجود وہ کسی اچھی نینی کی تلاش میں تھا،

شادی سے پہلے دعا کے خالہ اور خالو کو حناء آپانے یقین دلایا تھا کہ اس پر شیر کی کوئی زمے داری نہ ہوگی۔۔

مگر صورت حال مختلف تھی، یہاں تو یوں محسوس ہو رہا تھا کہ وہ صرف شیر کے لئے آئی تھی، اشعر کو تو وہ کسی کام سے ہی مخاطب کرتی تھی۔۔

لیکن وہ اس سے غافل بھی نہیں تھی۔۔

اسکے سارے کام وہ بنا سکے کہے خود کرتی، آفس جانے سے پہلے اسکے کپڑے نکالنا، اسکی گھڑی والٹ پر فیوم الپ ٹاپ وغیرہ اسکے فریش ہونے تک وہ انکی مخصوص جگہ پر رکھ دیتی اور اسکے ٹیبل پہ آنے تک وہ ناشتہ لگا چکی ہوتی۔۔

اسکا بن کہے ہر کام کرنا ہی اشعر کے لئے کافی تھا وہ اچھی بیویوں والی ہر ڈیوٹی سرانجام دے رہی تھی۔۔

مگر ابھی بیویوں والا رشتہ استوار نہیں کیا تھا۔۔ ناہی اشعر نے اسکو فورس کیا تھا۔۔

آج دن سے ہی شیر دعا کو سست سافیل ہو رہا تھا، نہ ہی وہ اسکی باتوں سے کھکھلا رہا تھا نہ اس نے ٹھیک سے دودھ پیا تھا۔

اشعر آج آفس سے لیٹ تھا اسکے آنے وہ سوچکا تھا۔

رات میں شیر کے دودھ پینے کے وقت وہ اٹھی تو شیر بخار میں تپ رہا تھا، سرخ و سفید گال بخار کی شدت سے سرخ انار ہو چکے تھے۔۔

وہ کسمسا بھی نہیں رہا تھا، دعا کے تو ہاتھ پاؤں پھول چکے تھے اسکے گال پہ ہاتھ رکھے وہ نرمی سے اسکا بار بار نام لے رہی تھی مگر وہ ہل بھی نہیں رہا تھا۔۔

"اشعر اشعر جاگیں، اشعر اٹھیں پلیز۔۔ بھرائی آواز میں اسے پکارتے وہ اسکا بازو جھنجوڑ چکی تھی۔۔

اشعر جس کی ابھی آنکھ لگی تھی اسکے جھنجوڑنے پر ہڑبڑا کر اٹھا۔۔

"کیا ہوا؟" نا سمجھی سے شیر کو گود میں لئے دعا سے پوچھا۔۔

"شیر کو بہت تیز بخار ہے دیکھیں یہ آنکھیں بھی نہیں کھول رہا، اس وقت فیڈر کے لئے ضرور جاگتا ہے"

رندھی ہوئی آواز میں کہتی وہ مسلسل شیر کو دیکھ رہی تھی جو اسکی گود میں بے سوڈ پڑا تھا۔۔

اشعر بجلی سی تیزی سے اسکے قریب ہوا تھا، شیر کے گال اور ماتھے پہ ہاتھ لگایا تو گویا انگارہ تھا۔۔

"آپ شیر کو لے کر نیچے آئیں میں گاڑی نکالتا ہوں" کہتے وہ فوراً باہر کی طرف چلا گیا۔۔

دعا نے شیر کو اچھے سے لپیٹا اور شمال لیتے باہر کی جانب چل دی۔۔

گاڑی میں شیر کو خود سے لگائے وہ بے آواز رو رہی تھی۔۔

"ماما کے شیر پلیز آنکھیں کھولیں بیٹا، آپ تو ماما کے اچھے بیٹے ہیں ناں ماما کو تنگ نہیں کریں بیٹا" روتے ہوئے وہ اسے بلانے کی کوشش کر رہی تھی۔۔

اسکی باتیں سن کر اشعر کی دھڑکنوں کی رفتار تیز ہوئی تھی، پہلی دفعہ اس نے اشعر کے سامنے خود کو اسکی ماں پکارا تھا۔۔

ہاتھ بڑھا کر اسکے سر کو ہولے سے تھپتھپا کر تسلی دی۔۔

ہاسپٹل پہنچتے ہی اس نے اپنے دوست کو فون کیا تھا جو اپنی نائٹ ڈیوٹی پہ تھا، گیٹ پر ہی رسیو کرتے وہ انکو چائلڈ سپیشلسٹ کے پاس لے گیا۔۔

"موسمی بخار ہے پریشان ہونے کی ضرورت نہیں، میں سیرپ لکھ دیتی ہوں پریسکرپشن کے مطابق دیتے رہیے گا، انشاء اللہ آپکا بیٹا صبح تک نارمل ہو جائے گا"

ڈاکٹر نے مخصوص مسکراہٹ کے ساتھ اسکو دیکھتے حوصلہ دیا جو پھر سے رونے کی تیاریوں میں تھی۔۔

"یہ آنکھیں کیوں نہیں کھول رہا، کوئی ریسپونس ہی نہیں دے رہا" آنسو بھری آنکھوں سے وہ ڈاکٹر کو دیکھ رہی تھی۔۔

ڈاکٹر اسکی معصومیت پہ مسکرا دی، پاس بیٹھے اشعر کو دیکھا جو حجل سا ہوتا ڈاکٹر کو دیکھتے مسکرا دیا۔۔

"غالبا یہ آپکا پہلا بے بی ہے؟" دکانے ڈاکٹر کی بات پہ سر ہلا دیا۔۔

"یہ ابھی بہت چھوٹا ہے اور اسکا سٹیمینا بھی لوہے بخار کی وجہ سے ویکنٹس ہو گئی ہے، بخار کم ہوتے ہی ہو آپکو ریسپونس دے گا" اسکو آرام سے سمجھاتے میڈیسن والی پرچی اشعر کی طرف بڑھائی۔۔

"جب تک بخار نہیں اترتا میں شیر کو ہاسپٹل ہی رکھوں گی" وہ اشعر کی طرف دیکھتے آہستہ آواز میں بولی۔۔

"ڈاکٹر نے کہا ہے ناں کہ وہ میڈیسن سے صبح تک ٹھیک ہو جائے گا پھر بھی اگر بخار نہ اترے تو ہم دوبارہ لے آئیں گے" اشعر نے اسکو نرمی سے سمجھایا۔

"اور اگر خدا نخواستہ گھر جا کر زیادہ بیمار ہو گیا پھر؟ نہیں میں شیر کے ٹھیک ہونے تک یہاں سے نہیں جاؤں گی" اٹل فیصلہ تھا۔

اشعر نے ڈاکٹر سے بات کرتے پرائیویٹ روم لے لیا۔

صبح تک واقعی اسکا بخار اتر چکا تھا، دکانے بے بے ساختہ سکون کا سانس لیا، اپنے سینے سے لگاتی وہ کتنی دیر اسکو محسوس کرتی رہی۔

دو دن تک شیر بالکل ٹھیک ہو چکا تھا، پچھلے دو دن دعا شیر سے ایک سیکنڈ کے لئے بھی جدا نہ ہوئی تھی۔

اشعر سے تو ماں بیٹے کی محبت ہضم ہوئے نہ ہوتی تھی۔

بیماری کی وجہ سے شیر مزید دعا کے ساتھ چپکار ہتا۔۔

"میرے کچھ دوستوں اور انکی مسسز نے ہمارے لئے ڈنر پلین کیا ہے، شام میں تیار رہیے گا" آفس کی تیاری کرتے اس نے دعا کو مطلع کیا۔۔

"شیر ابھی ٹھیک ہوا ہے باہر جانے سے سردی کی وجہ سے دوبارہ بیمار نہ پڑ جائے" آہستہ سی آواز میں وہ اسکو اپنا خدشہ سنار ہی تھی۔۔

"اشعر کو سلا کر ہم ملازمہ کو اسکے پاس چھوڑ جائیں گے، اب حامی بھر کر انکار نہیں کر سکتا" اسکی طرف مڑتے جواب دیا۔۔

"شیر کو میرے بغیر نیند نہیں آتی" انگلیاں مروڑتے وہ منمنائی تھی۔۔

"تو آپ بتائیں پھر اسکا حل" ہلکی سی خفگی لہجے میں آئی تھی۔۔

www.novelsclubb.com
"آپ سب کو آج گھر پہ ڈنر کے لئے انوائٹ کر دیں، شیر کی فکر بھی نہیں ہوگی اور آپکے دوست بھی ناراض نہیں ہوں گے" مسکراتے ہوئے تجویز پیش کی۔۔

اسکی بات سنتے وہ اسکی طرف بڑھا، نرمی سے اسکے شانوں کو تھاما۔۔

"آپ مجھے حیران کر رہی ہیں" گھمبیر لہجے میں بولتا وہ اسکی دھڑکنیں بڑھا چکا تھا۔

"م۔ مجھے شیر کی فکر ہے"

"یہی پوچھنا چاہتا ہوں اتنی فکر کیوں ہے" اسکی آنکھوں میں دیکھتے سوال کیا۔

"ماؤں کو اپنے بچوں کی فکر ہوتی ہے" آہستہ آواز میں جواب دیا۔ شانے ہنوز اشعر کے ہاتھوں میں قید تھے۔

"آپ اسکی ماں ہیں؟" اسکے سوال پہ دعانے اسکی آنکھوں میں دیکھا۔

"کیا نہیں ہوں" سوال کے جواب میں سوال داغا۔

اشعر اسکی بات پہ سر جھکائے مسکرایا تھا۔

"مجھے خوشی ہے" کہتے اسکے ماتھے پہ اپنی پہلی مہر ثبت کرتے وہ اسکو سن چھوڑ کر وہاں سے

چلا گیا۔

خوشگوار ماحول میں ڈنر کرنے کو بعد وہ سب لاؤنج میں بیٹھے چائے سے لطف اندوز ہو رہے تھے۔۔

"ریٹلی بھابھی ڈنر بہت مزے کا تھا لیکن آپ نے خوا مخواہ خود کو تھکایا، ہم سب آپ کے لئے اریج کر چکے تھے" اشعر کے ایک دوست نے کہا۔۔

"تعریف کے لئے شکریہ، میرے بیٹے کی طبیعت کچھ ٹھیک نہیں تھی اس لئے میں نے اشعر سے کہا وہ آپ سب کو گھرانوٹ کر لیں" مسکراتے ہوئے جواب دیا۔۔

شیر اسکی گود میں بیٹھا اسکے ڈوپٹے سے کھیل رہا تھا۔۔

اشعر کی نظریں سارے وقت میں اس پر تھیں جو وہ باخوبی نوٹ کر رہی تھی۔۔

"آپ یقیناً بہت بڑے دل کی ہیں ورنہ آج کے زمانے میں کوئی کسی کی اولاد کو ایکسیپٹ نہیں کرتا" ایک دوست کی بیگم نے اسکو سراہا۔۔

"کسی بھی رشتے کو نبھانے کے لئے محبت 'احساس اور انسانیت کا ہونا لازم ہے، خونی اور سنگے رشتوں کا لیبل نہیں" نرمی سے کہتے وہ اشعر سمیت سب کو حیران کر چکی تھی۔۔

"اور جہاں تک بات شیر کی ہے تو میں اسکی ماں ہوں اور ماں صرف ماں ہوتی ہے 'سگی، سوتیلی کی کیٹیگری میں ہم نے اسکو بانٹ دیا ہے"

"شیر کو نیند آرہی ہے پلیز ایکسیوزمی" مسکرا کر کہتے وہ شیر کو اٹھائے اوپر کمرے کی جانب بڑھ گئی۔۔

"یو آر سو لکی اشعر" اشعر کے ایک دوست نے اسے کہا جسکی سب نے تائید کی تھی۔۔

"الحمد للہ" دل سے کہتے وہ مسکرایا تھا۔۔

سب کو سی آف کرنے کے بعد وہ مڑ کر جانے لگی جب اشعر نے اسکا ہاتھ تھامتے اپنی طرف کھینچا۔۔

اس اچانک افتاد پر وہ بوکھلا ہی گئی، سر سینے سے جا کر ٹکرایا تھا۔ اشعر اسکی بوکھلاہٹ پر مسکرایا تھا، پیشانی اسکی پیشانی سے ٹکادی۔

"Thank you so much Dua"

گھمبیر لہجے میں بولا۔

"میرا فرض ہے" اسکے حصار میں ساکت کھڑی وہ بولی۔

"پر آپ کو مس سونیا کو نہیں نکالنا چاہیے تھا" لہجے میں شرارت سموئے وہ اسکو تنگ کرنے کے موڈ میں تھا۔

"اسکو بھی یہی دکھ تھا" اسکا حصار توڑتی وہ ناراضگی سے بولی۔

اشعر نے قہقہہ لگاتے حصار مزید تنگ کر دیا۔

www.novelsclubb.com

"شیر کو تو اسکی ضرورت رہی نہیں آپ اپنے لئے نینی کے طور پہ رکھ لیں مس سونیا کو" سونیا پہ زور دیتے وہ منہ بنا کر بولی۔

"رکھ تولوں پر انکا نمبر مجھ سے کھو گیا" مصنوعی دکھ سے کہا آنکھوں میں ہنوز شرارت ناچ رہی تھی۔۔

"بہت افسوس ہو اب آپ کو مجھے برداشت کرنا پڑے گا" اسکا حصار توڑتی وہ کمرے کی جانب چل دی۔۔

"قبول ہے" اسکے پیچھے آتے وہ دلکشی سے بولا تھا۔۔
دعا زیر لب مسکرا دی۔۔

ڈیپ ریڈ ساڑھی میں ملبوس وہ اشعر کے پہلو میں کھڑی مہمانوں کو ویلکم کر رہی تھی۔۔
شیر کو باپ نے اٹھار کھا تھا، دونوں باپ بیٹا ایک جیسے بلیک ڈنر سوٹ میں بے حد خوبصورت لگ رہے تھے۔۔

آج شیر کی پہلی سالگرہ تھی جس میں عزیز واقارب کے اشعر کے دوست مدعو تھے۔۔

سا لگرہ کا سارا انتظام لان میں ہی کیا گیا تھا۔

تینوں مل کر کیک کاٹتے وہ ایک پرفیکٹ فیملی کی تصویر پیش کر رہے تھے۔

تقریب کے اختتام پر اشعر کے دوستوں نے اسے دعا کے لئے کچھ سنانے کی فرمائش کی۔

دعا کو اپنی نظروں میں رکھتے، ہلکی مسکراہٹ کے ساتھ اس نے بولنا شروع کیا۔

I thought the day would never come
when i'd get another chance of love
Then i met you and found the qualities
In the companion that i'd been dreaming of
Some days the loneliness and quite
in my heart seems too difficult to bear
And i'd picture in my mind how wonderful
Life could be if only you were there

I was beginning to think that maybe
there wasn't a true love meant for me
Then i realized that it would happen
if only it's meant to be

Now my brokenheart of loneliness has been
mended by a love so special and true
And i am filled with peaceful joy knowing
♡..that my life will now be spent with you

اسکا ایک ایک لفظ دعا کو اپنے دل پہ محسوس ہوا تھا۔۔

مسلسل اسکی نظریں خود پہ محسوس کرتے وہ شرم سے لال چہرہ لئے نظریں جھکا گئی۔۔

دعا ڈریسنگ کے سامنے بیٹھی اپنی جیولری اتار رہی تھی جبکہ دونوں باپ بیٹا بیڈ پہ بیٹھے
گفٹس کھول کر دیکھ رہے تھے۔۔

"بابا کے شیر کچھ مسنگ مسنگ سا ہے ناں" دعا کو دیکھتے اس نے شیر کو مخاطب کیا "شیر
ہنوز تجھے الٹنے پلٹنے میں مصروف تھا۔۔

دعا نے نا سمجھی سے شیشے میں اسکا عکس دیکھا۔۔

"شیر ماما بابا کے ساتھ بور ہو چکا ہے اب اسے چھوٹی سی گڑیا چاہیے کھیلنے کے لئے"۔۔ دعا
کی طرف دیکھتے وہ شرارت سے گویا ہوا۔۔

ایئر رنگ اتارتے دعا کا ہاتھ کانپا تھا۔۔

اشعر اپنی جگہ سے اٹھتا اسکی جانب آیا۔۔

اسکو کندھوں سے تھامتے اپنے مقابل کھڑا کرتا بولا۔۔

"میں سیریس ہوں مسز اشعر" نظریں اسکے رنگ بدلتے چہرے پر ٹکی تھیں۔۔

وہ تقریب میں پہنی ساڑھی میں ہی ملبوس تھی۔۔

اشعر کو آج سے پہلے سرخ رنگ کبھی نہ اتنا بھایا تھا۔

"میں شیر کی کوئی بات نہیں ٹالتی" نظریں جھکائے شرمگین مسکراہٹ سے بولی۔

اشعر کی مسکراہٹ گہری ہوئی، خود سے قریب کرتا، اسکو سینے سے لگا چکا تھا۔

موسم کافی خوشگوار تھا۔ خود کو بڑی سی شمال میں لپیٹے وہ لان میں اشعر کے قدم سے قدم ملا کر چل رہی تھی۔

دل بھی موسم کی طرح خوشگوار اور ہلکے تھے۔

دو سالہ شیر تھوڑے فاصلے پہ پڑے جھولے میں بیٹھا بلاکس کے ساتھ مصروف تھا۔

گاہے بگاہے وہ اس پر بھی نظر ڈال رہی تھی۔

واک کرتے اشعر اسکے سامنے آکر رک گیا ادعانے نا سمجھی سے اسے دیکھا۔

بھرا بھرا سا سراپا اور چہرے پہ ممتا کا نور سجائے وہ اشعر کو خوبصورت ترین لگی تھی۔۔

اسکے دونوں ہاتھ اپنے ہاتھوں میں لیتے وہ گویا ہوا۔۔

"تم بہت قیمتی ہو دعا" محبت سے بولا۔۔

"اچھا؟ وہ کیسے؟" مسکراتے ہوئے پوچھا۔۔

"حضرت علی (رضی اللہ تعالیٰ عنہ) فرماتے ہیں:

جس انسان میں جتنا زیادہ احساس ہو وہ اتنا ہی زیادہ قیمتی ہے، اور تم تو احساس اور محبت سے گوندھی لڑکی ہو۔۔

مجھے امیرے بیٹے کو اس گھر کو مکمل کرنے اور ہمیں اتنا پیارا تحفہ دینے کا شکر یہ۔۔

وہ اپنے لفظوں سے اسکو معتبر کر رہا تھا۔۔

دعا نے مسکراتے اسکے سینے کے ساتھ سر ٹکا دیا۔۔

ختم شد